



Rajt Tas-Sliema Tinbidel U Drawwiet Tal-Imghoddi

Kitba tar-Rev. Dun Victor Soler



*Debra ta' Tas-Sliema minn Marsamxett fil-bidu tas-seklu gboxrin, il-koppla
tal-Knisja ta' Stella Maris tidher tiddomina fuq il-bini l-iebor*

Il-poeta Dun Pietru Pawl Grima fil-poezija tiegħu “**Lill Tas-Sliema**” jikteb hekk:

*Kont sbejha ja xtajta, bejn baħar u baħar
Kont thaddan bix-xtieli u ssewwed il-blat
Kont tilma filghodu fid-dawl tax-xemx tiela
Kont thammarr filghaxija, tax-xemx fil-waqghat*

*U kbirt dlonk max-xtajta, bil-heffa tal-ghageb
U djarek kif kotru, kif ždiedu t-triqat
Sirt l-isbaħ belt tagħna, sultana tal-baħar
Ghamara ta' l-ghonja, tal-fqar, tal-kbarat*

*Ma ftakar li ġmielek ikun iblaħ, fieragh
Jekk int le ma tifirdu bir-rifda tad-din
Mela itma fil-Kewkba, li minnha hadt ismek
Itlobha u hi tagħmel l-uliedek henjin.*



Min kien qatt jobsor li fi ftit aktar minn dawn l-ahhar mitejn sena, din l-art kellha tinbidel tant li minn villagg zghir tas-sajjeda ssir belt moderna. Wara l-imblokk tal-Francizi tal-1798 beda tiela l-ewwel ftit bini, djar zghar ghall-villeggjatura. Ma' dawn beda tiela bini iehor aktar maestuz bhalma kien il-palazz ta' Hughes Hallet maghruf ukoll bhala Garden Palace kif ukoll Palazza Selina li aktar tard gie msejjah Palazzo Capua.

Hdejn il-Knisja ta' Gesu Nazzarenu niftakar li kien hemm ftit bini maghruf bl-isem ta' "Il-Banijiet ta' Dun Oraz". Dawn kienu jikkonsistu f'kamra isfel u ohra fuq. Mill-kamra t'isfel, kont issib tarag li jaghti direttament ghall-bahar. Illum dawn twaqqghu. Il-bini fi Triq Ghar il-Lembi kien kollu ghall-villeggjatura kif ukoll id-dawra ta' Triq it-Torri kienet imsebbha bi djar kbar u lussuzi, llum kollha twaqqghu sabiex flokhom telghu blokko ta' appartamenti. Veru hasra. Meta bdew jinfethu toroq godda f'tas-Sliema, id-djar kienu kollha mibnija b'zewg sulari. Minn dawn id-djar ghad baqa' xi haga f'certi toroq. Anke l-galleriji ta' l-injam miżbugha b'kuluri differenti kienet xi haga sabiha u karatteristika tat-toroq Maltin.

Fi tfuliti ma kienx hawn daqshekk karozzi fit-toroq u ghalhekk ta' tfal li konna, erhilna nilghabu l-ballun fit-triq u malli jidher xi pulizija, nitilqu nigru biex ma jaqbadniex. Ix-Xatt niftakru idjaq milli hu llum. Meta kien jahkem il-grigal, il-bahar qawwi kien jitla fuq il-moll u sahsanta jidhol fil-hwienet.

Xieraq hawn ngħid xi haga wkoll kif kienu jigu ccelebrati certi festi fil-Parrocca tagħna. Dwar il-Festa Titulari ta' Stella Maris niftakkar li fix-xatt kienet issir il-gostra li fiha kienu jipparticipaw hafna nies u hafna ohrajn kienu jassistu għaliha. Niftakkar ukoll b'liema solennita kienet tigi ccelebrata l-Festa ta' Corpus Christi. Fix-Xatt kienet tintrama tribuna u ccelebrant kien jitla jpoġġi l-Isfera fuq artal u kienet tinghata l-barka sagramentali. Il-Banda Stella Maris kienet iddoqq innijiet sagri minn fuq palk armat apposta biswit it-tribuna. Kienet tkun xena sabiha hafna, bix-xatt miżghud bin-nies għal din l-okkazjoni. Waqt il-barka kien jinstema t-tisfir tal-laneċ bhala qima u rispett lejn Gesu' Ewkaristija. Minn hemm kienet tkompli l-purcissjoni u fix-Xatt stess, kienet terga' tinghata barka sagramentali ohra mill-ispizerija "ta' Biasini" kantuniera ma' Triq Sta. Rita. Fi triqtha lejn il-knisja, il-purcissjoni kienet tagħmel waqfa ohra fil-kunvent tas-Sorijiet ta' Saint Joseph fi Triq il-Katidral.



*It-Tribuna tal-Barka Sagramentali armata
fix-Xatt fil-Festa ta' Corpus Christi*

Il-Festa tal-Qalb ta' Gesu kienet issir fl-ahhar ta' Gunju. Filwaqt li l-festa ta' Corpus Domini kienet tkun organizzata mill-Fratellanza tas-Santissimu Sagrament, il-festa tal-Qalb ta' Gesu kienet fdata f'idejn il-kongregazzjoni tal-Qalb ta' Gesu u ta' Marija. Għall-ewwel il-purcissjoni kienet tinsel minn Triq Stella Maris u aktar tard bdiet tinsel minn Triq Amery. Malli l-purcissjoni kienet tasal Fond Għadir, kienet issir il-konsagrazzjoni tal-Parrocca lill-Qalb ta' Gesu. Din ic-cherimonja kienet issir gewwa Villa Formosa. Din il-Villa llum twaqqghet ukoll u flokha tela' blokk appartamenti. Din il-manifestazzjoni religjuza kienet imponenti hafna. Kienet tiftah bil-kavallerija tal-pulizija segwiti mill-Girl Guides u Boy Scouts. Naturalment kienu jieħdu sehem ukoll il-fratelli tas-Santissimu Sagrament, it-

Terzjarji tad-Duluri, il-membri tal-Kongregazzjoni u diversi sacerdoti lebsin il-pjaneta. Magħhom kienu jingħaqdu t-tfal li kienu għadhom kemm għamlu l-Ewwel tqarbina. Dawn kienu jifgħu l-fjuri b'rispett minn fejn kien ser jghaddi Gesu Ewkaristija.

Illum minn dan li semmejt ma fadal kwazi xejn. Kollox spicca. Naturalment irridu nimxu maż-zmienijiet, izda dan forsi juri kemm bridna fit-twemmin religjuż tagħna. J'Alla nibqghu ngehzu u nzommu l-ftit tradizzjonijiet sbieh li fadlilna u nagħlaq kif bdejt, billi nikkwota dak li kiteb Dun P.P.Grima

"Imma Ftakar li ġmielek ikun iblah, Fieragh
Jekk int tridu bir-rifda tad-Din"